

# बी.कॉम और बीबीए का 10 को ओरिएंटेशन प्रोग्राम

लखनऊ। बीबीएयू के ग्रामीण प्रबंधन विभाग में बीकॉम( आनर्स ) और बीबीए कोर्स के छात्रों का नया शैक्षिक सत्र 10 अगस्त से शुरू होगा। पहले दिन ओरिएंटेशन प्रोग्राम का आयोजन सुबह साढ़े दस बजे विभाग में किया गया है। नए शैक्षिक सत्र में जिन छात्रों का दाखिला हुआ है, ऐसे सभी छात्रों को इस प्रोग्राम में आना अनिवार्य है। संकायध्यक्ष एवं विभागाध्यक्ष प्रो. एमएस खान ने बताया की इन कोर्स में दाखिले की प्रक्रिया दो चरणों में पूरी हुई। प्रो. खान ने बताया कि ओरियंटेशन प्रोग्राम में छात्र-छात्राओं को विवि के नियम कानून और विभाग के बारे में विशेष जानकारी दी जाएगी। साथ ही उन्हें रैगिंग मुक्त एवं स्वच्छता अभियान के मुद्दों से भी रूबरू कराया जाएगा। ओरियंटेशन प्रोग्राम के बाद कक्षाएं नियमित रूप से प्रारम्भ हो जाएंगी। इसकी पूरी जानकारी विभाग से छात्र हासिल कर सकते हैं। साथ ही विश्वविद्यालय वेबसाइट पर भी जानकारी उपलब्ध करा दी जाएगी। **निसं**